

శ్రీమహాత్రిపురసుందరీ సుప్రభాతమ్

{॥ శ్రీమహాత్రిపురసుందరీ సుప్రభాతమ్ ॥}

జయ జయ శంకర

ఓం శ్రీ లలితా మహాత్రిపురసుందరీ పరాభట్టారికా సమేతాయ

శ్రీ చంద్రమౌళీశ్వర పరబ్రహ్మణే నమః ॥

ఓం ఉత్తిష్టోత్తిష్ట దేవేశీ ఉత్తిష్ట శివసుందరీ ।

ఉత్తిష్టశ్రీ మహారాజ్ఞీ త్రైలోక్యఽం మంగళఽం కురు ॥

నీరాజనేన జగదీశ్వరి భక్తసజ్జైః

నీరాజ్యసే భువనమంగల సిద్ధిహేతోః ।

భక్త్యా ప్రభాతసమయే సహవాద్యఘోషైః

సమ్ప్రాయసే జహిహి కైతవ యోగనిద్రామ్ ॥

నిద్రా న తే త్రిజగదీశ్వరి విష్ణుమాయే

సృష్టిస్థితిప్రలయ కేలిమ సఽంస్థితాయాః ।

మన్మోహపాశ నిగడస్య విమోక్షణాయ

సఽంప్రార్థ్యసే జనని మంగలసూక్తిభిస్తుమ్ ॥

కల్యాణశైలనిలయే కరుణార్ణవే శ్రీ

కామేశ్వరాంబునిహితే కలిదోషహన్త్రీ ।

కాలామ్బుధాభకచబంధబరే మనోజ్ఞే

శ్రీమన్మహాత్రిపురసుందరీ సుప్రభాతమ్ ॥

ఏనాంబుఖణ్డయుతరత్నలసత్కిరీటే

శోణాచలేశ సహధర్మిణి బాణహస్తే ।

వీణాధరేణ మునినా పరిగీయమానే

శ్రీమన్మహాత్రిపురసుందరి సుప్రభాతమ్ ॥

ఈశానముఖ్యసురమౌళిలసత్పదాబ్జే
శ్రీమత్పదాశివ మహాఫలకాఢ్యమణ్డే ।
ఈశత్స్మితేన వికసత్సుమనోహరాస్యే
శ్రీమన్మహాత్రిపురసుందరి సుప్రభాతమ్ ॥

లజ్జనతేన నయనేన విలోకమానే
త్రైలోక్యసుందరతనుః ॥ పరశమ్భునాథమ్ ।
మన్దస్మితోల్లసిత చారు ముఖారవిన్దే
శ్రీమన్మహాత్రిపురసుందరి సుప్రభాతమ్ ॥

ప్రీఙ్కారజాపసుహితే హృదయామ్బుజస్థే
హర్దాన్ధకారవినిహన్త్రి హరిత్పతీఢ్యే ।
హర్యక్షవాహిని హలాయుధ సేవితాఙ్గే
శ్రీమన్మహాత్రిపురసుందరి సుప్రభాతమ్ ॥

హస్తేన దేవి ఫణిపాశమధేక్షుచాపమ్
పుష్పాస్త్రమఙ్కుశవరః ॥ సతతః ॥ దధానే ।
హేమాద్రితుఙ్గతరశృఙ్గ కృతాధివాసే
శ్రీమన్మహాత్రిపురసుందరి సుప్రభాతమ్ ॥

సర్వాగమోపనిషదీఢ్య మహాప్రభావే
సామాభిగానవినుతే సరసీరుహక్షి ।
సచ్చిత్సుఖైకరసికే సకలేష్టదాత్రీ
శ్రీమన్మహాత్రిపురసుందరి సుప్రభాతమ్ ॥

కల్యాణదాత్రి కమనీయగుణార్ణవే శ్రీ

కల్మాషపాదపరిపూజిత పాదపద్మే ।
కైవల్యదే కలిమలాపహ చిత్స్వరూపే
శ్రీమన్మహాత్రిపురసుందరి సుప్రభాతమ్ ॥

హత్వాఽసురేంద్రమతిబాహుబలావలిప్తమ్
భణ్ణఽం ప్రచణ్ణసమరోద్యతమాత్తశస్త్రమ్ ।
సప్రక్షిత త్రిజగతి త్రిపురాధివాసే
శ్రీమన్మహాత్రిపురసుందరి సుప్రభాతమ్ ॥

లబ్ధఽం తవ త్రిపురసుందరి సత్కటాక్షమ్
కారుణ్యపూర్ణమమరేశముఖాదిగీశాః ।
కక్లాన్తమేత్య నివసన్తి తవ ప్రబోధే
శ్రీమన్మహాత్రిపురసుందరి సుప్రభాతమ్ ॥

ప్రీమిత్యజస్తమపి తే మనుమాదరేణ
హృత్పజ్జజేనుకలయన్ ప్రజపామి నిత్యమ్ ।
హర్షప్రదే హృదయసంతమసాపహస్త్రి
శ్రీమన్మహాత్రిపురసుందరి సుప్రభాతమ్ ॥

సత్యాత్మికే సకలలోకహితప్రదేఽమ్బు
సమృత్కరీ కిటముఖీ పరిసేవితాజ్ఞే ।
సర్వానవద్యచరితే సుకుమారగాత్రి
శ్రీమన్మహాత్రిపురసుందరి సుప్రభాతమ్ ॥

కామోహి తేఽమ్బు కరుణాలవమేవ లభ్యా
పుష్పాయుధోపి భవతి త్రిజగద్విజేతా ।
కామేశ్వరేణ పరికాశ్మిత సత్కటాక్షే
శ్రీమన్మహాత్రిపురసుందరి సుప్రభాతమ్ ॥

లజ్జాపదాఙ్కిత మనుప్రతిపాద్యరూపే
లీలావిలోకన విస్మష్టజగత్సహస్రే ।
లావణ్యపూర్ణవదనే లలితాభిధానే
శ్రీమన్మహాత్రిపురసుందరి సుప్రభాతమ్ ॥

ప్రీఞ్కారమస్త్రనిలయే హృదిభావనీయే
ప్రీఞ్కారగర్భమనుజాపక సిద్ధిదాత్రి ।
ప్రీఞ్కారమస్త్రమహనీయ నిజస్వరూపే
శ్రీమన్మహాత్రిపురసుందరి సుప్రభాతమ్ ॥

శ్రీశఙ్కరార్చితపదే శివభాగధేయే
శ్రీకామరాజమహిషి శ్రితకామధేనో ।
శ్రీశఙ్కరస్యకులమఙ్గలదేవతేఽమృ
శ్రీమన్మహాత్రిపురసుందరి సుప్రభాతమ్ ॥

శ్రీ సుప్రభాతమహిత స్తవమమ్మికాయాః
భక్త్యా ప్రభాతసమయే భువి యే పఠన్తి ।
శ్రీ మాత్రనుగ్రహనిరస్తసమస్త భేదాః
సచ్చిత్పుఖాత్మక పదఽం ప్రవిశన్తి సత్యమ్ ॥

మునీస్తనారదాగస్త్య మాన్యాయై జయ మఙ్గలమ్ ।
ప్రణతార్చినివారిణ్యై పూర్ణాయై శుభమఙ్గలమ్ ॥

వివిధోపనిషద్యేత్య వేద్యాయై జయ మఙ్గలమ్ ।
శుద్ధబుద్ధసదానంద బ్రహ్మణే శుభ మఙ్గలమ్ ॥

నతలోకేష్టదాయిన్యై నిత్యాయై నిత్య మఙ్గలమ్ ।
సర్వమఙ్గలయుక్తాయై సత్యాయై సర్వ మఙ్గలమ్ ॥

సర్వబ్రహ్మణ్ణసన్దోహ జనన్యై జయ మఙ్గలమ్ ।

శఙ్కరార్చితపాదాయై శివాణ్యై శుభమఙ్గలమ్ ॥

శ్రీచక్రరాజనిలయాయై శ్రీమాత్రే జయ మఙ్గలమ్ ।

మహాత్రిపురసుందర్యై శివాయై శుభమఙ్గలమ్ ॥

॥ ఇతి శ్రీ శఙ్కరానందనాథ విరచితః ॥

శ్రీ మహాత్రిపురసుందరీ సుప్రభాతమ్ సమాప్తమ్ ॥ ఓం॥

Encoded by R. Harshananda harshanand_16@rediffmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Maha Tripura Sundari Suprabhatam Lyrics in Telugu PDF

% File name : tripurasupra.itx

% Category : suprabhAta

% Location : doc_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : R. Harshananda harshanand_16 at rediffmail.com

% Latest update : April 15, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.
This file should strictly be kept for personal use.
PDF file is generated [December 14, 2015] at Stotram Website